

Taqsimat ta' l-Assessjar Edukattiv
Diviżjoni ta' l-Edukazzjoni
EŻAMIJIET ANNWALI TA' L-ISKOLA PRIMARJA 2003

Ir-Raba' Sena **MALTI (Qari)** **Ħin: 15-il minuta**

Isem: _____ Klassi: _____

A Aghzel IVA jew LE. Poġġi X fil-kaxxa.

	IVA	LE
1. Il-kennies inaddaf it-toroq.	X	
2. Ix-xemx issaħħan.		
3. Nixtri l-ħut mill-knisja.		
4. Fis-sena hemm tmax-il xahar.		
5. Fir-riħ ma jinxfux il-ħwejjeg.		
6. Il-kelb jinħaq.		
7. Niktbu bil-lapes.		

(3 marki)

B. Aghmel sing taht it-tajba.

1. Jiena (norqod, nistad, nikteb, nonfoħ) bix-xlief u l-qasba.
2. Tgħidx kemm (ħadem, ħarbat, ħareġ, ħarab) biex lesta fil-ħin.
3. Wara t-(traba, tafal, talba, tromba) qbadna nieklu.
4. Ftaht il-bieb biċ-(ċurkett, ċavetta, ċerva, ċoqqa).
5. Mort il-belt bil-(kaboċċa, kartuna, kappella, karozza) tal-linja.
6. Fix-(xahar, xagħar, xgħir, xagħra) ta' Ottubru ngħidu r-rużarju.

(3 marki)

Ċ. Aghmel sing taht il-kelma li ma taqbilx.

- | | | | | |
|--------------|----------|----------|---------|----------|
| 1. kuċċarina | mgħarfa | furketta | sikkina | lapes |
| 2. kaboċċi | pastard | fniek | basal | ġdur |
| 3. karozza | mutur | trakk | mejda | xarabank |
| 4. laringa | tuffieħa | gomma | banana | langasa |
| 5. ħabib | omm | zija | nanna | kuġin |
| 6. sptar | lukanda | kastell | ġnien | skola |

(3 marki)

D. Qabbel kolonna A ma' kolonna B . Poġġi numri fil-kaxex.

A		B	
1	barmil		għasfur
2	borma		ħwejjeġ
3	gagġa		statwa
4	niċċa	1	ilma
5	gwardarobba		flus
6	kikkra		brodu
7	karus		kafe`

(3 marki)


E. Sib il-kelma li taqbel ma' l-istampa. Iktibha fil-vojt ta' hdejha.


arlogġ	knisja	vażun	bejta	dentist	żiemel	weraq
--------	--------	-------	-------	---------	--------	-------



bejta







(3 marki)

Taqsim ta' l-Assessjar Edukattiv - Diviżjoni ta' l-Edukazzjoni

EŻAMIJIET ANNWALI TA' L-ISKOLA PRIMARJA

2003

IR-RABA' SENA MALTI (Kitba) Hin : Siegħa



Isem _____

Skola _____

Klassi _____

Total tal-Marki

Storja

**Aqra sewwa l-istorja t'hawn taht.
Wara wieġeb il-mistoqsijiet.**

**In-numri fit-tarf tal-paragrafi jghinuk
biex issib it-tweġibiet.**



Iċ-Ċurkett tad-Deheb

Marija u Tanja kienu ħbieb tal-qalb. Kienu joqogħdu hdejn xulxin u spiss kienu dejjem joħorġu flimkien.

(Paragrafu 1)

Darba ddecidew li jmorru sal-Belt. F'xi l-ġhaxra ta' fil-ġhodu Itaqgħu hdejn Bieb il-Belt. Kien hemm nies, bejjiegħa, karozzi, karozzini u affarijiet oħra.

(Paragrafu 2)

Huma u deħlin il-Belt raw ħafna ħwienet ta' kull tip: ħwienet tal-ħwejjeġ, taż-żraben, tal-ġugarelli u ta' l-ikel. Marija u Tanja ġġennu wara ħanut li jbigħ id-deheb. Kemm kellu kullani, ċpiepet, imsielet u ċrieket! Il-prezzijiet tagħhom kienu għoljin wisq.

(Paragrafu 3)

Marija kellha qalbha sewda. Xtaqet kieku tixtri ċurkett tad-deheb sabiħ lil ommha f'għeluq sninha. Għalkemm kienet ilha ġġemma' ma kellhiex biżżejjed flus. Tanja staqsietha x'kien ġralha. Xtaqet tghinha. Imma kif?

(Paragrafu 4)

F'kemm trodd salib lil Tanja ġietha idea sabiħa. Dahlet tkellem lil sid il-ħanut u dan meta sema' l-istorja kollha intebaħ bil-qalb tajba ta' Marija. Ried jghinha u jferraħha!

(Paragrafu 5)

M'għandniex xi ngħidu, omm Marija ferħet wisq bir-rigal li qalghet f'għeluq sninha.

(Paragrafu 6)

A. Wieġeb il-mistoqsijiet b'*sentenzi sħaħ*.

1. Min kienu Marija u Tanja? *(Paragrafu 1)*

2. Fejn iddeċidew li jmorru? *(Paragrafu 2)*

3. X'kien hemm ħdejn Bieb il-Belt? *(Paragrafu 2)*

4. X'tip ta' ħwienet kien hemm fil-Belt? *(Paragrafu 3)*

5. Liema ħanut għoġobhom l-aktar? Għaliex? *(Paragrafu 3)*

6. Għaliex Marija kellha qalbha sewda? *(Paragrafu 4)*

7. X'taħseb li qalet Tanja lil sid il-ħanut? *(Paragrafu 5)*

8. X'kien ir-rigal li qalghet omm Marija f'għeluq sninha?
(Paragrafu 6)

9. Aghmel sing taħt il-kelma t-tajba :

(a) Il-ħbieb riedu jmorru sal-(Baħrija, Belt, Birgu, Buskett).

(b) Marija xtaqet tixtri (ġizirana, imsielet, ċurkett, ċappetta) tad-deheb għal ommha.

(ċ) Tanja kellha qalbha (xierfa, tajba, sewda, helwa).



10. **Imla l-vojt billi tagħzel il-kelma jew frażi mil-lista ta' taħt :**

a) ħbieb tal-qalb _____

b) qalbha sewda _____

ċ) f'kemm trodd salib _____

malajr, imdejqa, ħbieb ħafna.

(14-il marka)

B. Imla l-vojt fl-istorja. Sib il-kelma mil-lista t'hawn taht.

ġojjelli - inġibdu - ġirien - induna - faddlitx - gholjin

Marija u Tanja kienu _____ (**joqogħdu qrib xulxin**).
Meta marru l-Belt _____ (**iġġennu**) wara ħanut tad-deheb.
Dawk il-_____ (**l-oġġetti tad-deheb**) kienu _____
(**jiswew wisq**). Marija ma _____ (**żammitx flus fil-karus**)
wisq. Tanja kellmet lil sid il-ħanut. Dan malajr _____ (**intebah**)
bil-qalb tajba ta' Marija.

(6 marki)

Ċ. Dahhal kelma li tista' toħroġ minn dik b'sing taħtha :

EŻEMPJU : Marru **mawra** sal-belt.

1. Riedu **joħorġu** _____ sal-Belt.
2. Xtaqu **jixtru** _____ deheb.
3. It-tfal **daru** _____ mal-ħwienet.
4. **Imxew** _____ flimkien.
5. **Raw** _____ sabiħa ta' ċrieket tad-deheb.



(5 marki)

D. Qabbel il-pari bil-maskil jew bil-femminil.

Eżempji : It-tifel u t-**tifla** marru sal-Belt. **Raġel** u **mara** rawhom.


1. Fil-Belt il-**habiba** tieghi rat lill-_____ tagħha.
2. **Il-kuġin** u l-_____ għandhom qalbhom sewda.
3. **Omm** u _____ Pawlu xtraw żraben ġodda.
4. Fir-razzett rajt **żiemel** u _____.
5. _____ u **hija** xtraw ġizirana tad-deheb.

(5 marki)

E. Aqleb il-kelma fil-parentesi ghas-singular.

Eżempju : (Il-bniet) It-tifla sabet ċurkett tad-deheb.

1. Fil-(**hwienet**) _____ hemm ħafna nies.
2. Fit-(**toroq**) _____ gew folol kbar.
3. (**Irgjel**) _____ biss kien hawn.
4. Dik il-mara kellha l-(**qsari**) _____ fil-karozza.
5. Tlift (**imsielet**) _____ tad-deheb.



(5 marki)

F. Ikteb kliem flok numri.

Eżempju : Rajt (20) ghoxrin ċurkett fil-vetrina.

1. Mario ġab (2) _____ lapsijiet fil-but.
2. Ġejt ir-(4) _____ wieħed fl-eżami.
3. Kien hemm (19) _____ żibġa fil-kexxun.
4. Oħti għandha (27) _____ sena.
5. Niltaqghu fid-(9) _____ ta' filgħodu.

(5 marki)

Ġ. Imla l-vojt bin-Nomi Kollettivi

Eżempju : Xtrajna **bukkett** fjuri għan-nanna.

1. Kien hemm _____ ċwieviet fuq il-mejda.
2. Dik il-fenka kellha _____ żrameġ.
3. _____ nies ingabret fil-pjazza tar-raħal.
4. F'nofs it-triq hallew _____ ġebel.
5. _____ mogħoż għaddiet minn taħt il-pont.

(5 marki)

G. Ikteb fin-negattiv.

Eżempju : Iz-ziju mar il-Belt. Iz-ziju **ma marx** il-Belt.

1. Marija **xtrat** rigal sabiħ. Marija _____ rigal sabiħ.
2. Tanja **harget** m'ohtha. Tanja _____ m'ohtha.
3. It-tfal **xtaqu** jghinu. It-tfal _____ jghinu.
4. **Kienet** imdejqa. _____ imdejqa.
5. **llagħbu** bil-ġugarelli. _____ bil-ġugarelli.
(5 marki)

GH. Mill-Gherq ohroġ il-Verb fil-Passat.

Eżempju: Hija **harget** (h-r-ġ) barra.



1. Dik _____ (**s-r-q**) iċ-ċurkett.
2. Aħna _____ (**d-h-l**) l-Belt nixtru.
3. It-tfal _____ (**q-b-d**) l-karozza tal-linja.
4. Jiena _____ (**f-r-h**) bir-rigal.
5. Intom _____ (**l-b-s**) l-uniformi.

(5 marki)

H. Ikteb mistoqsija shiħa hdejn dawn it-tweġibiet.

Eżempju: Pawlu ġie. **Min ġie hdejk?**

1. Meta mmur il-Belt. _____
2. Ħabibi sabhom. _____
3. Kull filghaxija. _____
4. Ghax waqajt. _____
5. Fil-karus poġġejthom. _____

(10 marki)

H. Komponent - Ikteb 10 sentenzi fuq WIEHED minn dawn:

- a) Jiena sirt siġra. Halluni ngħid l-istorja tiegħi.
- b) Fil-vjaġġ lejn il-qamar.
- ċ) Il-pulizija għalqu t-triq.
- d) Hriġna bid-dgħajsa.

Jew e) Meħlus mill-għarqa. (Storja mill-istampi)

(20 marka)

